

निक्षेप तथा कर्जा सुरक्षण कोष लगानी विनियमावली, २०७४

सञ्चालक समितिबाट स्वीकृत मिति

२०७४/१२/२५

संशोधन

१. लगानी (पहिलो संशोधन) विनियमावली, २०७६	२०७६/०६/१६
२. लगानी (दोस्रो संशोधन) विनियमावली, २०७९	२०७९/०४/१६
३. लगानी (तेस्रो संशोधन) विनियमावली, २०७९	२०७९/०९/२८
४. लगानी (चौथो संशोधन) विनियमावली, २०८०	२०८०/०२/२२
५. लगानी (पाँचौं संशोधन) विनियमावली, २०८१	२०८१/०१/२७
६. लगानी (छैठौं संशोधन) विनियमावली, २०८२	२०८२/०१/२१
७. लगानी (सातौं संशोधन) विनियमावली, २०८२	२०८२/०२/२८

निक्षेप तथा कर्जा सुरक्षण कोषको लगानीयोग्य रकमलाई समुचित तरलता कायम हुने गरी सुरक्षित, पारदर्शी तथा व्यवस्थीत रुपमा लगानी गर्ने व्यवस्था गर्न वाञ्छनीय भएकोले,

निक्षेप तथा कर्जा सुरक्षण कोष ऐन, २०७३ को दफा ६६ ले दिएको अधिकार प्रयोग गरी कोषको सञ्चालक समितिले यो विनियमावली बनाई लागु गरेको छ ।

परिच्छेद- १

प्रारम्भिक

१. संक्षिप्त नाम र प्रारम्भ : (१) यी विनियमहरूको नाम “निक्षेप तथा कर्जा सुरक्षण कोष लगानी विनियमावली, २०७४” रहेको छ ।

(२) यो विनियमावली तुरुन्त लागू हुनेछ ।

२. परिभाषा : विषय वा प्रसङ्गले अर्को अर्थ नलागेमा यो विनियमावलीमा,

(क) “कोष” भन्नाले निक्षेप तथा कर्जा सुरक्षण कोष सम्भन्तु पर्छ ।

(ख) “सञ्चालक समिति” भन्नाले कोषको सञ्चालक समिति सम्भन्तु पर्छ ।

(ग) “सरकारी ऋणपत्र” भन्नाले नेपाल सरकारद्वारा जारी गरिएको ट्रेजरी बिल, विकास ऋणपत्र, राष्ट्रिय बचतपत्र तथा नेपाल सरकारले समय समयमा जारी गर्ने अन्य ऋणपत्रलाई समेतलाई जनाउने छ ।

(घ) “लगानी योग्य रकम” भन्नाले सहयोगको रुपमा प्राप्त हुने रकम र अन्य आम्दानी मध्येबाट कोषको दायित्व तथा दैनिक कार्य सञ्चालनका लागि आवश्यक पर्ने रकम बाहेक लगानीको लागि छुट्याइएको रकम सम्भन्तु पर्छ ।

- (ड) “लगानी समिति” भन्नाले विनियम १५ बमोजिम गठन भएको लगानी समिति सम्झनु पर्छ ।
- (च) विषय वा प्रसङ्गले अर्को अर्थ नलागेमा “बैंक” भन्नाले बैंक तथा वित्तीय संस्था सम्बन्धी प्रचलित कानून बमोजिम नेपाल राष्ट्र बैंकबाट इजाजतपत्रप्राप्त “क” वर्गको बैंकलाई मात्र सम्झनु पर्छ ।

परिच्छेद- २

कोषको रकम लगानी सम्बन्धी व्यवस्था

३. कोषको रकम लगानी सम्बन्धी व्यवस्था : (१) कोषमा रहेको लगानीयोग्य रकमलाई सुरक्षा र तरलता व्यवस्थापनको आधारमा लगानी गरिनेछ ।

(२) उपविनियम (१) बमोजिम लगानी गर्दा लगानीयोग्य रकमको लगानी जोखिमलाई न्यूनीकरण गर्ने उद्देश्यले देहायका उपकरणमा मात्र लगानी गरिनेछ :-

- (क) ♥प्राथमिक निष्कासन मार्फत जारी गरिने सरकारी ऋणपत्र,
- (ख) लगातार पाँच वर्षदेखि नाफामा रहेका बैंकको मुद्दती निक्षेप,
- (ग) बैंकको कल डिपोजिट ।

(३) यो विनियमावलीको अधीनमा रही कोषको लगानीयोग्य रकम बैंकको मुद्दती निक्षेपमा लगानी गर्दा लगानी समितिले र सरकारी ऋणपत्र वा बैंकको कल डिपोजिटमा लगानी गर्दा कोष व्यवस्थापनले गर्नेछ ।

४. सरकारी ऋणपत्रमा लगानी गर्नुपर्ने : कोषमा रहेको लगानीयोग्य रकम प्राथमिक निष्कासन मार्फत जारी गरिने सरकारी ऋणपत्रमा लगानी गर्नु पर्नेछ । साथै नेपाल सरकारले समय समयमा जारी गर्ने विभिन्न प्रकारका प्रतिफलमुखी सरकारी सुरक्षणपत्रमा लगानी गर्नु पर्नेछ ।

५. मुद्दती निक्षेपमा लगानी गर्नुपर्ने : कोषले मुद्दती निक्षेपमा लगानी गर्दा विनियम १४ बमोजिमको मापदण्ड पूरा गरेको “क” वर्गको बैंकमा छ महिना देखि एक वर्ष अवधिको लागि मुद्दती निक्षेपमा लगानी गर्नु पर्नेछ ।

६. कल डिपोजिटमा लगानी गर्नुपर्ने : (१) विनियम ४ तथा ५ बमोजिमका उपकरणमा लगानी नभएसम्मको लागि लगानीयोग्य रकम विनियम १४ बमोजिमको मापदण्ड पूरा गरेका बैंकको कल डिपोजिट खातामा लगानी गर्नु पर्नेछ ।

(२) उपविनियम (१) मा जुनसुकै कुरा लेखिएको भएतापनि लगानीयोग्य रकम बाहेकको कोषको अन्य रकम बैंकको कल डिपोजिट खातामा लगानी गर्न सकिनेछ ।

♥ दोस्रो संशोधनद्वारा संशोधित ।

० दोस्रो संशोधनद्वारा संशोधित ।

♦(३) कोषलाई प्राप्त हुने वित्तीय सम्पत्ति प्रत्येक महिनाको १० गतेभित्र गणना गरी तिर्नु पर्ने अनुमानित दायित्व घटाई लगानी गर्नको लागि लगानी समितिमा पेश गर्नु पर्नेछ ।

७. लगानीको अधिकतम तथा न्यूनतम सीमा : (१) सरकारी ऋणपत्रमा लगानीयोग्य रकम लगानी गर्न कुनै सीमा लागु हुने छैन ।

(२) लगानीयोग्य रकम बैंकको मुद्दती निक्षेपमा एकै पटक वा पटक पटक लगानी गर्दा कुनै एक बैंकको प्राथमिक पुँजीकोष (Core Capital) को वा कोषको कुल लगानीको वीस प्रतिशतभन्दा बढी हुने छैन ।

(३) लगानी योग्य रकम बैंकको मुद्दती निक्षेपमा लगानी गर्दा एउटा बैंकलाई एक पटकमा रु. ५ करोड भन्दा कम र रु. १ अर्ब भन्दा बढी रकम मुद्दती खातामा लगानी गरिने छैन ।

परिच्छेद-३

कोषको रकम लगानीको कार्यविधि सम्बन्धी व्यवस्था

८. लगानी सम्बन्धी कार्यविधि : (१) लगानीयोग्य रकम सरकारी ऋणपत्रमा लगानी गर्दा सो सम्बन्धी कार्यविधि अवलम्बन गरिनेछ ।

(२) लगानीयोग्य रकम बैंकको मुद्दती निक्षेपमा लगानी गर्दा यसै परिच्छेद बमोजिमको कार्यविधि अवलम्बन गरिनेछ ।

(३) लगानीयोग्य रकम बैंकको कल डिपोजिटमा लगानी गर्दा सुरक्षा एवं जोखिम समेतलाई दृष्टिगत गरी उपयुक्त कार्यविधि अवलम्बन गर्नु पर्नेछ ।

९. सूचना प्रकाशन गर्नु पर्ने : (१) लगानीयोग्य रकम प्रत्येक पटक बैंकको मुद्दती निक्षेपमा लगानी गर्नु अगावै त्यसरी लगानी गरिने रकम तथा अवधि खोली शिलबन्दी दरभाउपत्र पेश गर्न कोष व्यवस्थापनले राष्ट्रिय दैनिक पत्रिका वा कोषको वेबसाइटमा सो सम्बन्धी सूचना प्रकाशन गर्नु पर्नेछ ।

तर राष्ट्रिय दैनिक पत्रिकामा सूचना प्रकाशन गरिएकोमा सो सम्बन्धी सूचना कोषको वेबसाइटमा समेत प्रकाशन गर्नुपर्नेछ ।

∇(१क) उपविनियम (१) बमोजिमको सूचना प्रकाशन गर्दा “क” वर्गका सम्पूर्ण वाणिज्य बैंकहरुको को आधिकारीक इमेलमा समेत पठाउनु पर्नेछ ।

(२) उपविनियम (१) बमोजिम सूचना प्रकाशन गर्दा शिलबन्दी दरभाउपत्र पेश गर्न लगानी गरिने रकमको आधारमा सात दिनदेखि पन्ध्र दिनसम्मको म्याद दिनु पर्नेछ ।

♦ दोस्रो संशोधनद्वारा थप ।

९ सातौँ संशोधनद्वारा संशोधित ।

♦ पहिलो संशोधनद्वारा संशोधित ।

∇ छैठौँ संशोधनद्वारा थप ।

ॐ(३) उपविनियम (२) अनुसार सूचना प्रकाशन गर्दा एउटा पनि रितपूर्वकको शिलबन्दी दरभाउपत्र प्राप्त हुन नआएमा पहिलो पटक तीन कार्यदिनको म्याद दिई दरभाउपत्रको पुनः सूचना प्रकाशन गर्ने, त्यसपछि पनि एउटा पनि रितपूर्वकको शिलबन्दी दरभाउपत्र प्राप्त हुन नआएमा क्रमशः सात/सात दिनको म्याद दिई दरभाउपत्रको सूचना प्रकाशन गर्नु पर्नेछ ।

(४) यस विनियम बमोजिम प्रकाशन गरिने सूचनाको ढाँचा अनुसूची-१ बमोजिम हुनेछ ।

१० शिलबन्दी दरभाउपत्र पेश गर्न सक्ने : (१) कोषको रकम लगानी सम्बन्धी प्रतिस्पर्धामा भाग लिन चाहने परिच्छेद ४ बमोजिमको मापदण्ड तथा शर्त पूरा गर्ने बैंकले विनियम ९ बमोजिमको म्यादभित्र कोषमा आइपुग्ने गरी शिलबन्दी दरभाउपत्र पेश गर्नु पर्नेछ ।

(२) बैंकले उपविनियम (१) बमोजिम पेश गर्ने शिलबन्दी दरभाउपत्रको ढाँचा अनुसूची-२ बमोजिम हुनेछ ।

११ दरभाउपत्रको मूल्यांकन : (१) विनियम १० बमोजिम कोषमा प्राप्त शिलबन्दी दरभाउपत्र खोली मूल्यांकन गरी बैंकको छनौट गर्नु पर्नेछ ।

(२) उपविनियम (१) बमोजिम बैंक छनौट गर्नु अगावै परिच्छेद ४ बमोजिमको मापदण्ड अनुरूप भए वा नभएको यकीन गर्नुपर्नेछ ।

(३) कोषको रकम लगानी गर्नु अगावै शिलबन्दी दरभाउपत्र पेश गर्ने बैंकको परिसूचकहरुको विश्लेषण गर्नु पर्नेछ ।

१२ रकम लगानी गर्नु पर्ने : (१) विनियम ११ बमोजिम गरिएको मूल्यांकनबाट सबैभन्दा बढी व्याजदर प्रस्ताव गरी शिलबन्दी दरभाउपत्र पेश गर्ने बैंकको छनौट गरी लगानीयोग्य रकम लगानी गर्नु पर्नेछ ।

(२) उपविनियम (१) मा जुनसुकै कुरा लेखिएको भएतापनि सबैभन्दा बढी व्याजदर प्रस्ताव गरी शिलबन्दी दरभाउपत्र पेश गर्ने बैंकले लगानी गरिने सम्पूर्ण रकम लिन नचाहेमा वा त्यस्तो बैंकमा विनियम ७ बमोजिम लगानी गरिने सम्पूर्ण रकम लगानी गर्न नसकिने भएमा त्यसरी लगानी हुन नसकी बाँकी रहन गएको रकम क्रमशः बढी व्याजदर प्रस्ताव गर्ने बैंकमा लगानी गर्नु पर्नेछ ।

* (३) एकभन्दा बढी बैंकले समान दरमा व्याजदर प्रस्ताव गरेमा त्यस्ता बैंकलाई माग गरेको रकमको समानुपातिक आधारमा रकम बाँडफाँड गरी लगानी गर्नु पर्नेछ । यसरी बाँडफाँड गर्दा लगानी समितिले कोषको कर्जा सुरक्षण कार्यक्रम (अनिवार्य कार्यक्रम बाहेक) मा आवद्ध बैंकहरुलाई पहिलो प्राथमिकता दिइनेछ । कुनै बैंकमा मुद्दतीमा लगानी भैसकेको रकम पुनः लगानी गर्नु पर्दा पूर्ववत् लगानी भएको बैंकलाई दोस्रो प्राथमिकता दिइनेछ ।

(४) ✕

ॐ छैठौँ संशोधनद्वारा संशोधित ।

० सातौँ संशोधनद्वारा संशोधित ।

* दोस्रो संशोधनद्वारा संशोधित ।

✕ छैठौँ संशोधनद्वारा भिकिएको ।

(५) [∞]

१२क. पुनः सूचना प्रकाशन गर्नुपर्ने [⊗] (१) विनियम १२ बमोजिम लगानी गर्न नसकिएको रकमलाई लगानी गर्ने निर्णय भए लगत्तै पुनः लगानीको लागि पहिलो पटक तीन कार्यदिन र त्यसपछि क्रमशः सात/सात दिनको म्याद दिई दरभाउपत्रको सूचना प्रकाशन गर्नु पर्नेछ ।

(२) उपविनियम (१) बमोजिम प्रकाशित सूचना अनुसार रकम लगानी गर्दा विनियम ९, १०, ११ र १२ बमोजिमको प्रकृया अवलम्बन गर्नु पर्नेछ ।

१३ शिलबन्दी दरभाउ पत्र नखोलिने : (१) विनियम ९ बमोजिम प्रकाशित सूचना बमोजिम योग्यता नपुगेको शिलबन्दी दरभाउपत्र खोलिने छैन ।

(२) [✕]

(३) शिलबन्दी दरभाउपत्र पेश गर्ने बैंकको परिच्छेद ४ बमोजिमको मापदण्ड अनुरूप नभएको यकीन भएमा त्यस्तो बैंकको शिलबन्दी दरभाउपत्र उपर कुनै कारवाही गरिने छैन ।

(४) उपविनियम (१) तथा (३) बमोजिमको शिलबन्दी दरभाउपत्र मूल्यांकन नगरी अभिलेख राखी छुट्टै खाममा शिलबन्दी गरी राखिनेछ ।

(५) [✕]

परिच्छेद - ४

बैंकको मापदण्ड तथा शर्त सम्बन्धी व्यवस्था

१४. मापदण्ड तथा शर्त पूरा भएको हुनु पर्ने : (१) कोषको लगानीयोग्य रकम लगानी गरिने बैंकले देहाय बमोजिमको मापदण्ड तथा शर्त पूरा गरेको हुनु पर्नेछ :

(क) बैंक संचालनमा आएको कम्तीमा पाँच वर्ष पुरा गरेको ।

(ख) नेपाल राष्ट्र बैंकबाट तोकिएको न्यूनतम पूँजीकोष कायम गरेको ।

♥(ग) निष्कृत्य कर्जा (NPL) अनुपात [⊘] कूल कर्जा सापटको आठ प्रतिशतभन्दा कम भएको ।

(घ) खूद तरल सम्पत्ति स्वदेशी निक्षेपको कम्तीमा २० प्रतिशत वा सो भन्दा बढी रहेको ।

[∞] दोस्रो संशोधनद्वारा भिकिएको ।

[∇] पाँचौँ संशोधनद्वारा थप ।

[⊗] छैठौँ संशोधनद्वारा संशोधित ।

[⊕] सातौँ संशोधनद्वारा संशोधित ।

[✕] छैठौँ संशोधनद्वारा भिकिएको ।

[✕] छैठौँ संशोधनद्वारा भिकिएको ।

♥ छैठौँ संशोधनद्वारा संशोधित ।

⊘ सातौँ संशोधनद्वारा संशोधित ।

- (ड) कर्जा/स्वदेशी निक्षेप र प्राथमिक पूँजी अनुपात ♦वा कर्जा/निक्षेप अनुपात नेपाल राष्ट्र बैंकले समय-समयमा निर्धारण गरेको सीमा भित्र रहेको ।
- (च) लगातार ५ वर्षसम्म मुनाफामा रहेको ।
- (छ) ✕.....
- ★(ज) लगानी गरिने बैंक वा त्यसको कार्यकारी अध्यक्ष, सञ्चालक वा प्रमुख कार्यकारी अधिकृतलाई नेपाल राष्ट्र बैंकले प्रचलित कानून बमोजिम सचेत गराउने बाहेकका अन्य जरिवाना वा सजाय गरेको अवस्थामा सो कारवाही भएको मितिले ∇छ महिना पूरा भएको ।
- (झ) शीघ्र सुधारात्मक कारवाहीमा परेको भए सो कारवाही फुकुवा भएको कम्तिमा तीन महिना पूरा भएको ।
- (ञ) नेपाल राष्ट्र बैंक ऐन, २०५८ को दफा ८६ बमोजिम कारवाहीमा परी समस्याग्रस्त घोषणा नभएको । समस्याग्रस्त घोषणा भएकोमा सो फुकुवा भएको छ महिना अवधि पूरा भएको ।
- ♣(ट) नेपाल सरकारको स्वामित्व रहेका बैंक बाहेकका अन्य बैंकको हकमा सर्वसाधारणको लागि छुट्याइएको शेयर जारी गरी नेपाल स्टक एक्सचेञ्ज लिमिटेडमा सूचिकृत भएको ।

♦(२) उपविनियम (१) बमोजिमको मापदण्ड तथा शर्त पूरा गरेको व्यहोराको स्वघोषणा शिलबन्दी दरभाउपत्र साथ पेश गर्नु पर्नेछ । शिलबन्दी दरभाउपत्रमा उल्लेखित वित्तीय परिसूचकहरु त्रैमासिक रुपमा प्रकाशित गरेको हुनुपर्नेछ । कुनै वित्तीय परिसूचकहरु मासिक रुपमा प्रकाशित गरेको हकमा आफ्नो आन्तरिक लेखापरीक्षकबाट अनिवार्य रुपमा प्रमाणित गराएको हुनु पर्नेछ ।

परिच्छेद- ५

लगानी समितिको गठन तथा काम, कर्तव्य तथा अधिकार सम्बन्धी व्यवस्था

१५. लगानी समिति : (१) कोषको लगानीयोग्य रकमलाई समुचित तरलता कायम हुने गरि सुरक्षित तथा अधिक प्रतिफलजन्य वित्तिय उपकरणमा लगानी गर्न कोषमा एक लगानी समिति रहनेछ ।

(२) उपविनियम (१) बमोजिमको लगानी समितिको गठन देहाय बमोजिम हुनेछ :-

- | | | |
|-----|--|----------|
| (क) | सञ्चालक समितिले तोकेको सञ्चालक समितिको सदस्य | - संयोजक |
| (ख) | कोषको प्रमुख कार्यकारी अधिकृत | - सदस्य |

♦ दोस्रो संशोधनद्वारा संशोधित ।
 ✕ छैठौँ संशोधनद्वारा भिकिएको ।
 ★ चौथो संशोधनद्वारा संशोधित ।
 ∇ पाँचौँ संशोधनद्वारा संशोधित ।
 ♣ दोस्रो संशोधनद्वारा संशोधित ।
 ♦ दोस्रो संशोधनद्वारा संशोधित ।

- (ग) ✕ - सदस्य
- (घ) ∇ - सदस्य
- (ङ) कोषको लेखा विभागको प्रमुखको रूपमा कार्य गर्ने
प्रबन्धक - सदस्य सचिव

तर लेखा विभाग हेर्ने प्रबन्धक नरहेको अवस्थामा सोही विभागमा काम गर्ने वरिष्ठ अधिकृतलाई सदस्य सचिवको काम गर्न तोकिने छ ।

(३) लगानी समितिको सचिवालयको काम कोषको लेखा विभागले गर्नेछ ।

१६ लगानी समितिको बैठक : ⑧(१) लगानी समितिको बैठक दुई महिनामा कम्तीमा एकपटकमा नघट्ने गरी आवश्यकता अनुसार बस्नेछ ।

♣तर लगानी बैठक सकेसम्म कम खर्चिलो तथा मितव्ययी बनाउनको लागि प्रमुख कार्यकारी अधिकृतको रोहबरमा शिलबन्दी खाम खोली लगानीको निर्णय लगानी समितिको बैठक मार्फत गर्ने गरी एउटा लगानीको लागि एउटा मात्र बैठक बस्ने व्यवस्था गर्नु पर्नेछ ।

(२) लगानी समितिको बैठकको अध्यक्षता लगानी समितिको संयोजकले गर्नेछ ।

(३) लगानी समितिको संयोजक सहित कम्तिमा तीनजना सदस्य उपस्थित भएमा लगानी समितिको बैठकको लागि गणपूरक संख्या पुगेको मानिनेछ ।

⊘(४) लगानी समितिको संयोजक अनुपस्थित रहेमा अर्थ मन्त्रालयबाट प्रतिनिधित्व गर्नुहुने सञ्चालकको संयोजकत्वमा र निजपनि अनुपस्थित भएमा कानून न्याय तथा संसदीय मामीला मन्त्रालयबाट प्रतिनिधित्व गर्ने सञ्चालकको संयोजकत्वमा, प्रमुख कार्यकारी अधिकृत अनुपस्थित रहेमा नायव प्रमुख कार्यकारी अधिकृत र लेखा विभाग प्रमुख अनुपस्थित रहेमा लेखा विभागको अर्को वरिष्ठ अधिकृतको उपस्थितिमा समितिको बैठक बसी लगानीयोग्य रकम लगानी गर्न सक्नेछन् ।

(५) लगानी समितिले आवश्यक ठानेमा विशेषज्ञलाई आफ्नो बैठकमा आमन्त्रण गर्न सक्नेछ ।

(६) लगानी समितिको बैठक सम्बन्धी अन्य कार्यविधि लगानी समिति आफैले तय गरे बमोजिम हुनेछ ।

१७. लगानी समितिको काम, कर्तव्य र अधिकार : (१) लगानी समितिको काम, कर्तव्य र अधिकार देहाय बमोजिम हुनेछ:-

- (क) कोषमा रहेको लगानीयोग्य रकम यो विनियमावलीको अधीनमा रही सुरक्षा, तरलता तथा प्रतिफलका आधारमा लगानी गर्ने,

✕ तेस्रो संशोधनद्वारा भिकिएको ।

∇ तेस्रो संशोधनद्वारा भिकिएको ।

⊘ छैठौँ संशोधनद्वारा संशोधित ।

♣ तेस्रो संशोधनद्वारा थप ।

⊘ छैठौँ संशोधनद्वारा संशोधित ।

- (ख) यो विनियमावलीलाई समयानुकूल आवश्यक परिमार्जन गर्न समिति समक्ष सुझाव पेश गर्ने,
- (ग) कोषबाट गरिएका लगानीहरूको विद्यमान अवस्थाका बारेमा समय-समयमा अध्ययन गर्ने/गराउने,
- (घ) सञ्चालक समितिले तोकिएका अन्य कार्यहरू गर्ने ।

(२) लगानी समितिले कोषको लगानीयोग्य रकम लगानी गर्दा कोषको दायित्वको लागि आवश्यक पर्ने रकम सहज रूपमा उपलब्ध हुने तथा रकम लगानी सम्बन्धी कार्य सामान्यता प्रत्येक महिना गर्ने गरी कार्यतालिका बनाई सोही बमोजिम रकम लगानी गर्नेछ ।

परिच्छेद- ६

विविध

१८. जानकारी गराउनु पर्ने : (१) लगानीयोग्य रकम व्यवस्थापनले सरकारी ऋणपत्रमा वा बैंकको कल डिपोजिटमा लगानी गरेकोमा सो सम्बन्धी जानकारी लगानी गरिए पश्चात बस्ने लगानी समितिको बैठकमा जानकारी गराउनु पर्नेछ ।

(२) लगानी समितिले लगानीयोग्य रकम लगानी गरेको सम्बन्धी जानकारी लगानी गरिए पश्चात बस्ने कोषको सञ्चालक समितिलाई गराउनु पर्नेछ ।

१९. कोषको अधिकार : (१) यो विनियमावलीमा अन्यत्र जुनसुकै कुरा लेखिएको भए तापनि लगानीयोग्य रकम लगानी गर्ने वा नगर्ने अधिकार कोषमा रहनेछ ।

(२) कुनै विशेष परिस्थिति सृजना भएमा कोषको सञ्चालक समितिले विनियम ९ बमोजिम सूचना प्रकाशन गरी लगानी गर्न खोजेको रकम लगानी नगर्न वा लगानी सम्बन्धी काम कारवाही रद्द गर्न सक्नेछ ।

२०. बाधा अड्काउ फुकाउने : यो विनियमावली कार्यान्वयन गर्न बाधा अड्काउ परेमा लगानी समितिको सिफारिशमा सञ्चालक समितिले बाधा अड्काउ फुकाउन सक्नेछ ।

२१. खारेजी तथा बचाऊ : (१) यो विनियमावली प्रारम्भ हुँदाका बखत कायम रहेको कोषको लगानी सम्बन्धी निर्देशिका, २०७३ खारेज गरिएको छ ।

(२) उपविनियम (१) मा उल्लेख भए अनुसार खारेज गरिएको निर्देशिका बमोजिम भए गरेका काम कारवाही यसै विनियमावली बमोजिम भए गरेको मानिनेछ ।

अनुसूची १

विनियम ९ को उपविनियम (१) सँग सम्बन्धित

लगानी सम्बन्धी सूचना

यस कोषको विभिन्न कोषमा रहेको रकम विभिन्न अवधिका लागि लगानी गर्नु परेकोले नेपाल राष्ट्र बैंकबाट इजाजतपत्रप्राप्त तल उल्लिखित शर्तहरू पुरा गरेका “क” वर्गका बैंकले आफूले लिन चाहेको रकम तथा उक्त रकमका लागि प्रस्ताव गरिएको ब्याजदर समेत यस कोषले तोकेको शिलबन्दी दरभाउपत्र सम्बन्धी फारम भरी कुल लगानीयोग्य रकम मध्ये..... निक्षेपको रुपमा लिन चाहेको रकम खोली यस कोषमा बुझाउन आहवान गरिएको छ ।

लगानी योग्य रकम रु.....(अक्षरेपी) रहेको छ ।

शर्तहरू:

- (क) बैंक संचालनमा आएको कम्तीमा ^०पाँच वर्ष पुरा गरेको ।
- (ख) ^६पछिल्लो आर्थिक वर्षहरूमा लगातार पाँच वर्षदेखि नाफामा रहेको ।
- (ग) नेपाल राष्ट्र बैंकबाट तोकिएको न्यूनतम पूँजीकोष कायम गरेको ।
- (घ) निष्कृत्य कर्जा (NPL) अनुपात ^१कूल कर्जा सापटको आठ प्रतिशतभन्दा कम भएको ।
- (ङ) खूद तरल सम्पत्ति स्वदेशी निक्षेपको कम्तीमा २० प्रतिशत वा सो भन्दा बढी रहेको ।
- * (च) कर्जा/स्वदेशी निक्षेप र प्राथमिक पूँजी अनुपात वा कर्जा/ निक्षेप अनुपात नेपाल राष्ट्र बैंकले समय-समयमा निर्धारण गरेको सीमा भित्र रहेको ।
- (छ) ^२.....
- (ज) ^३.....
- (झ) लगानी गरिने बैंक वा त्यसको कार्यकारी अध्यक्ष, सञ्चालक वा प्रमुख कार्यकारी अधिकृतलाई नेपाल राष्ट्र बैंकले प्रचलित कानून बमोजिम सचेत गराउने बाहेकका अन्य जरिवाना वा सजाय गरेको अवस्थामा सो कारवाही भएको छ महिना पूरा भएको ।
- (ञ) शीघ्र सुधारात्मक कारवाहीमा परेको भए सो कारवाही फुकुवा भएको कम्तीमा तीन महिना पूरा भएको ।
- (ट) नेपाल राष्ट्र बैंक ऐन, २०५८ को दफा ८६ बमोजिम कारवाहीमा परी समस्याग्रस्त घोषणा नभएको । समस्याग्रस्त घोषणा भएकोमा सो फुकुवा भएको छ महिना अवधि पूरा भएको ।

^० छैठौँ संशोधनद्वारा संशोधित ।

^६ छैठौँ संशोधनद्वारा संशोधित ।

^१ सातौँ संशोधनद्वारा संशोधित ।

* दोस्रो संशोधनद्वारा संशोधित ।

^२ छैठौँ संशोधनद्वारा भिकिएको ।

^३ छैठौँ संशोधनद्वारा भिकिएको ।

- ♦ (ठ) नेपाल सरकारको स्वामित्व रहेका बैंक बाहेकका अन्य बैंकको हकमा सर्वसाधारणको लागि छुट्याइएको शेयर जारी गरी नेपाल स्टक एक्सचेञ्ज लिमिटेडमा सूचिकृत भएको ।
- (ड) कोषले लगानी गर्न सूचना प्रकाशित गरेको रकम लगानी गर्ने/नगर्ने अधिकार कोषमा सुरक्षित रहनेछ ।
- ♦ (ढ) मापदण्ड तथा शर्त पूरा गरेको व्यहोराको स्वघोषणा शिलबन्दी दरभाउपत्र साथ पेश गर्नु पर्नेछ । शिलबन्दी दरभाउपत्रमा उल्लेखित वित्तीय परिसूचकहरु त्रैमासिक रुपमा प्रकाशित गरेको हुनु पर्नेछ । कुनै वित्तीय परिसूचकहरु मासिक रुपमा प्रकाशित गरेको हकमा आफ्नो आन्तरिक लेखापरीक्षकबाट अनिवार्य रुपमा प्रमाणित गराएको हुनु पर्नेछ ।
- ▽ (ण) कोषले प्रकाशन गरेको सूचना बमोजिम शिलबन्दी दरभाउपत्र पेश गरी लगानीका लागि छनौट भएको बाणिज्य बैंकले लगानीका लागि कबोल गरेको रकम लगानी गर्न इन्कार गरेमा सो बाणिज्य बैंकलाई कोषको तर्फबाट आगामी छ महिनासम्म दरभाउपत्र पेश गर्न अयोग्य ठहर गरिनेछ ।

निक्षेप तथा कर्जा सुरक्षण कोष

केन्द्रीय कार्यालय

लेखा विभाग टंगाल, काठमाण्डौ

♦ दोस्रो संशोधनद्वारा संशोधित ।

♦ दोस्रो संशोधनद्वारा थप ।

▽ पाँचौं संशोधनद्वारा थप ।

अनुसूची-२
विनियम १० संग सम्बन्धित

श्री प्रमुख कार्यकारी अधिकृतज्यू,
निक्षेप तथा कर्जा सुरक्षण कोष
केन्द्रीय कार्यालय
टंगाल, काठमाण्डौ ।

विषय:- शिलबन्दी दरभाउपत्र सम्बन्धी फारम

महोदय,

त्यस कोषको विभिन्न कोषहरुमा रहेको रकम बैंकमा लगानी गर्ने सम्बन्धमा तहांबाट मिति.....मा भएको आह्वान बमोजिम तपशिलमा उल्लेखित सबै शर्तहरु यस बैंकले पुरा गरेको घोषणा गर्दै तलको तालिकामा उल्लेख भएबमोजिमको ब्याजदरमा सोही तालिकामा उल्लेख भए बमोजिमको रकम लिन ईच्छुक भएकोले सोही प्रयोजनका लागि यो शिलबन्दी दरभाउपत्र पेश गरेका छौं ।

*१.लिन चाहेको निक्षेप रकम (रु लाखमा)

क्र.सं	प्रस्तावित ब्याजदर प्रस्तावित ब्याजदर (दशमलव पछि दुई अंक मात्र)	अवधि	माग गरेको रकम	कैफियत
१.				

२.आर्थिक वर्ष कोमहिनाको यसलि. वित्तीय परिसुचकहरु निम्नानुसार रहेको छ ।

क्र.सं	विवरण	इकाई	प्रतिशत / रकम
१.	प्राथमिक पूर्जाकोष अनुपात (न्यूनतम :प्रतिशत)	प्रतिशत	
२.	पूर्जाकोष अनुपात (न्यूनतम : प्रतिशत)	प्रतिशत	
३.	∇निष्कृत्य कर्जा अनुपात:	प्रतिशत	

* दोस्रो संशोधनद्वारा संशोधित ।

∇ छैठौं संशोधनद्वारा संशोधित ।

४.	खुद तरल सम्पति / स्वदेशी निक्षेप अनुपात (२० प्रतिशत वा सो भन्दा बढी)	प्रतिशत	
*५.	कर्जा/स्वदेशी निक्षेप र प्राथमिक पूर्जा अनुपात वा कर्जा/निक्षेप अनुपात (बढीमा : प्रतिशत)	प्रतिशत	
६.	नफा/नोक्सान हिसाब	रकम रु लाखमा	
	क. निकटतम अधिल्लो ५ वर्ष	रकम रु लाखमा	
	ख. चालु अवधि	रकम रु लाखमा	
७.	✕	प्रतिशत	
८.	कुल निक्षेप	रकम रु लाखमा	
९.	चुक्ता पुर्जा	रकम रु लाखमा	
१०.	कोषको नाममा रहेको हालसम्मको मुद्दती निक्षेप रकम	रकम रु लाखमा	

३. यस लि. को सम्बन्धमा देहाय बमोजिमको थप विवरण समेत पेश गर्दछौ ।
१. आ. ब. देखि आ. ब. सम्मको नाफा नोक्सान विवरण ।
२. लगानी गरिने बैंक वा त्यसको कार्यकारी अध्यक्ष, सञ्चालक वा प्रमुख कार्यकारी अधिकृतलाई नेपाल राष्ट्र बैंकले प्रचलित कानून बमोजिम सचेत गराउने बाहेकका अन्य जरिवाना वा सजाय गरेको अवस्थामा सो कारवाही भएको ६ महिना पूरा भएको ।
३. संस्था नेपाल राष्ट्र बैंकको शीघ्र सुधारात्मक कारवाहीमा परेको छ / छैन र सो कारवाही फुकुवा भएको कम्तीमा तीन महिना पूरा भएको ।
४. संस्था नेपाल राष्ट्र बैंक ऐन, २०५८ को दफा ८६ बमोजिम कारवाहीमा परी समस्याग्रस्त घोषणा भएको छ वा छैन र सो फुकुवा भएको छ महिना अवधि पूरा भएको ।

* दोस्रो संशोधनद्वारा संशोधित ।

✕ छैठौँ संशोधनद्वारा भिन्निएको ।

५. सर्वसाधारणको लागि छुट्याइएको शेयर जारी गरी सकेको र मिति नेपाल स्टक एक्सचेञ्ज लि. मा सूचिकृत भइसकेको ।
६. साथै यस लि.को मिति मा प्रकाशित पछिल्लो वित्तीय विवरण यसै दरभाउपत्रसँग संलग्न गरेका छौं ।

संस्थाका आधिकारिक पदाधिकारीको

संस्थाको नाम:-

दस्तखत:-.....

ठेगाना:-

नाम:-.....

छाप:-

पद:-.....

सम्पर्क फोन नं.:-

नोट : लगानीसँग सम्बन्धित आधिकारिक सम्पर्क व्यक्तिको पद, नाम, थर र सम्पर्क फोन नम्बर यस फारामको अन्त्यमा अनिवार्य रूपमा उल्लेख भएको हुनु पर्नेछ ।